

नाम – पूनम देवी

स्वयं सहायता समूह – महारानी

गाँव – सहिलारामपुर

प्रखण्ड – बोचहाँ

जिला – मुजफ्फरपुर

राज्य – बिहार

हम कोरोना महामारी से बचने के लिए अपने समूह, ग्रामसंगठन एवं सी0 एल0 एफ0 में दीदीयों के साथ बैठक करके, फोन से एवं आवश्यकता पडने पर उनके घर जाकर जागरूक कर रहे हैं। कोरोना से बचने के लिए दीदीयों को बताते हैं कि बहुत जरूरी होने पर ही घर से बाहर निकलिए और निकलिए तो मास्क लगाकर ही निकलिए और एक-दूसरे से दूरी बनाकर रहिए। सेनिटाइजर का उपयोग बार-बार करते रहिए। अगर परिवार के किसी सदस्य को सर्दी खांसी और बुखार है तो उनको अन्य सदस्य से दूरी बनाकर रहना है और कोरोना का जांच कराकर उसका ईलाज कराना है, डरना नहीं है। घर में खाना और साफ-सफाई पर ज्यादा ध्यान देना है। इस पर ध्यान देने से शरीर में बीमारी से लडने का ताकत रहेगा। दीदीयों को आशा दीदी और एम्बुलेंस का नम्बर लिखवा दिये हैं ताकि जरूरत पडने पर वह उनसे सम्पर्क कर सके। हमारी दीदीयां कोरोना से बचने के लिए मास्क बनायी हैं। मेरे ग्रमसंगठन में खादय सुरक्षा का पैसा आया तो उस समय के जरूरत के अनुसार दीदीयां सामान खरीदकर बांटी। दीदीयों को बीमारी से बचाने के लिए समूह की दीदीयां आपस में पैसा जमा करके ईलाज के लिए पैसा दी और उसका ब्याज नहीं ली। कोरोना महामारी के समय आंधी तुफान से कई दीदीयों का घर गिर गया तो हम सब वहां के विधायक, मुखिया और जिला पार्षद को बुलाकर उन लोगो से दीदी को मदद करवाये हैं। हमारे गांव में कुछ लोग कोरोना के लक्षण होने के बाद भी वह घर में छिपकर रह रहे थे, पता चलने पर उनके घर जाकर दूर से ही उनको बहुत समझाये और एम्बुलेंस बुलाकर अस्पताल भेजे। 15 दिन के बाद वह ठीक होकर लौटे तो सभी उनको देखकर बहुत खुश हुए। कोरोना से बचने के लिए कोरोना का टीका लेने के समय हम सबको को कई परेशानियों का सामना करना पडा। जैसे-लोगो के मन में था कोरोना का टीका लेने से हम मर जायेगे, जो टीका लगवाने के लिए बोलेगा उसको मारेगे, हमारे लिए जो टीका है वह सही नहीं है, कोई गारंटी लेगा तब टीका लगवायेगे आदि। इस तरह के अफवाह को दुर करने के लिए लोगो को जागरूक कर रहे हैं और कार्यकर्ता, कैडर, लीडर दीदी, समाजिक कमिटी की दीदीयां टीका लेकर उनको विश्वास दिलायी हैं कि हमको कुछ नहीं हुआ है आप टीका लीजिए। उसके बाद से अब लोग टीका ले रहे हैं। जब तक कोरोना महामारी खत्म न हो जाय तब तक हम सब दीदीया मिलकर प्रयास करते रहेगे।

